॥ अवतारत्रयस्तोत्रम् ॥

पालयस्व निपालयस्व निपालयस्व रमापते । वादिराजमुनींद्रवंदित वाजिवक्त्र नमोऽस्तु ते ॥ प ॥

मध्वहत्कमलस्थितं वरदायकं करुणाकरं लक्ष्मणाग्रजमक्षयं दुरितक्षयं कमलेक्षणम् । रावणांतकमव्ययं वरजानकीरमणं विभुं अंजनासुतपाणिकंजनिषेवितं प्रणमाम्यहम् ॥ १ ॥

देवकीतनयं निजार्जुनसारिथं गरुडध्वजं पूतनाशकटासुरादिखलांतकं पुरुषोत्तमम् । दुष्टकंसनिमर्दनं वररुग्मिणीपतिमच्युतं भीमसेनकरांबुजेन सुसेवितं प्रणमाम्यहम् ॥ २ ॥

ज्ञानमुक्तिसुभक्तिदं वरबादरायणमव्ययं कोटिभास्करभासमानकिरीटकुंडलमंडितम् । वाक्सुदर्शनतः कलेः शिरघातकं रमया युतं मध्वसत्करकंजपूजितमक्षयं प्रणमाम्यहम् ॥ ३ ॥

॥ इति श्रीवादिराजपूज्यचरणविरचितं अवतारत्रयस्तोत्रम् ॥